



Врз основа на член 18 став 1 алинеја 20 и член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр.42/20, 77/21, 154/23, 55/24 и 193/24), а во врска со член 50 став 3 од истиот Закон и членовите 20 и 21 од Правилникот за заштита на малолетните лица (Пречистен текст) арх.бр.01-4898/1 од 22.11.2024 година, точка 6 и точка 14 од Упатството за определување на рокот за постапување по решенијата на Агенцијата за преземање мерка (Пречистен текст) арх.бр.01-4139/1 од 07.11.2022 година, Писмениот извештај за извршен програмски надзор арх.бр.10-2253/1 од 29.05.2025 година и Заклучокот арх.бр.02-2840/3 од 07.07.2025 година, Советот на Агенцијата за аудио и аудиовизуелни медиумски услуги, на 2-та седница одржана на 07.07.2025 година, го донесе следното

### **Решение за преземање мерка – јавна опомена**

1. **ЈАВНО СЕ ОПОМЕНУВА** Трговско радиодифузно друштво (ТРД) ТВ М Арнаудов Михајло Охрид ДООЕЛ, заради извршена повреда на член 50 став 3 од Законот за аудио и аудиовизуелни медиумски услуги (ЗАВМУ) и на членовите 20 и 21 од Правилникот за заштита на малолетните лица (ПЗМЛ), на начин што на телевизискиот програмски сервис на радиодифузерот, емитиран на 02 мај 2025 година, повеќе програми беа емитирани со погрешно применета предупредувачката сигнализација за програма од втората категорија. Од целината на пропишаниот изглед на предупредувачката сигнализација на почетокот и за време на емитирањето недостигаа бројката „8“ и знакот „+“, како показатели на возрасната група гледачи за која е наменета програмата.

Повредата од став 1 од оваа точка, специфицирана е во Писмениот извештај за извршен програмски надзор арх.бр.10-2253/1 од 29.05.2025 година, кој е составен дел на ова Решение како Прилог бр.1.

2. **МУ СЕ НАЛОЖУВА** на ТРД ТВ М Арнаудов Михајло Охрид ДООЕЛ во рок од 20 (дваесет) дена од денот на приемот на ова Решение да го усогласи своето работење со одредбите од ЗАВМУ и ПЗМЛ.

3. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

4. Ова Решение е конечно, а како ден на негово донесување се смета денот на неговата заверка во архивата на Агенцијата за аудио и аудиовизуелни медиумски услуги (Агенцијата).

### **Образложение**

Агенцијата врз основа на член 28 од ЗАВМУ е надлежна да врши програмски надзор (мониторинг) на програмите на радиодифузерите и давателите на аудиовизуелни медиумски услуги по барање, како и на програмските пакети кои ги реемитираат операторите на јавни електронски комуникациски мрежи од аспект на почитувањето на одредбите од цитираниот Закон, дозволите, издадените потврди за регистрација, подзаконските акти и другите акти донесени од Агенцијата.

Во согласност со член 23 став 1 алинеја 1 од ЗАВМУ, Советот на Агенцијата против издавач на медиум (радиодифузер) презема мерка - јавна опомена во случаите кога е извршена повреда или прекршување на одредбите од ЗАВМУ и подзаконските акти донесени врз основа на истиот Закон, како и на условите и обврските утврдени со дозволата и други акти на Агенцијата.

Согласно член 50 став 1 од ЗАВМУ, радиодифузерите не смеат да емитираат или да пренесуваат програми кои можат сериозно да му наштетат на физичкиот, психичкиот и на моралниот развој на

малолетните лица, особено програми кои содржат порнографија или прекумерно насилство. Давателите на услуги, по барање, мора да преземат најстроги технички мерки за да обезбедат дека малолетните лица се заштитени од најштетните содржини како што се прекумерното насилство и порнографијата. Освен програмите од ставот (1) на овој член, други програми кои би можеле да му наштетат на физичкиот, психичкиот и на моралниот развој на малолетните лица се обезбедуваат од давателите на аудиовизуелни медиумски услуги така што малолетните лица да не можат на вообичаениот начин да ги видат или да ги слушнат програмите. Кога програмите се емитуваат или репризираат во некодирана форма, давателот на аудиовизуелни медиумски услуги е должен пред нивното емитување да обезбеди претходно акустично предупредување и можност да бидат препознаени со помош на визуелни знаци во целиот тек на емитувањето на програмите (член 50 став 3 од ЗАВМУ).

Во член 20 од ПЗМЛ е пропишан начинот на аплицирање на предупредувачката сигнализација. Согласно став 1 на истиот член пред почетокот на телевизиските програми опфатени со член 19 од овој Правилник (Содржини во кои се аплицира предупредувачка сигнализација), задолжително се емитува предупредувачки сигнал што соодветствува на категоријата програма кој е комбинација од визуелен знак, текстуално, вербално и акустично предупредување, трае најмалку 10 секунди и зафаќа најмалку 1/4 од видливиот дел од екранот.

Во член 21 од ПЗМЛ (Изглед и содржина на предупредувачката сигнализација), меѓудругото е пропишано дека предупредувачката сигнализација што се аплицира пред, до или во текот на програмите од страна на давателите на аудиовизуелни медиумски услуги за програмите класифицирани во втора категорија, треба да стои бројката „8“ и знакот „+“, како и да е испишан текстот на предупредувањето: „Програми од втора категорија што не се препорачуваат за деца под 8 години. Неопходен е надзор од родител или старател.“

Во рамките на своите законски надлежности, Агенцијата преку Секторот за програмски работи, на 29 мај 2025 г., изврши редовен програмски надзор (мониторинг) на телевизискиот програмски сервис на ТРД ТВ М Арнаудов Михајло Охрид ДООЕЛ, емитуван на 2 мај 2025 г., на регионално ниво, при што констатираше прекршување на членот 50 став 3 од ЗАВМУ и на членовите 20 и 21 од ПЗМЛ.

Имено, со редовниот програмски надзор врз телевизискиот програмски сервис на ТРД ТВ М Арнаудов Михајло Охрид ДООЕЛ, емитуван на 2 мај 2025 г., на регионално ниво, констатирано е прекршување на членот 50 став 3 од ЗАВМУ и на членовите 20 и 21 од ПЗМЛ. Спротивно на членовите 20 и 21 од ПЗМЛ, во телевизискиот програмски сервис на радиодифузерот од 2 мај 2025 година, со неправилна примена на сигнализацијата за втора категорија програма (8+), беа емитувани повеќе програми наведени во табелата содржана во Писмениот извештај за извршен програмски надзор арх.бр.10-2253/1 од 29.05.2025 г. На почетокот и во текот на емитувањето на програмите од втора категорија (8+), од целината на законски пропишаниот изглед на применетата предупредувачка сигнализација за програма класифицирана во втората категорија, недостигаа: бројката „8“ и знакот „+“, како показатели на возрасната група гледачи за која е наменета програмата.

Повредата од точка 1 од ова Решение, специфицирана е во Писмениот извештај за извршен програмски надзор арх.бр.10-2253/1 од 29.05.2025 г., кој е составен дел на ова Решение како Прилог бр.1.

Согласно член 23 став 3 од ЗАВМУ, Советот на Агенцијата до ТРД ТВ М Арнаудов Михајло Охрид ДООЕЛ, на 30.05.2025 г., испрати Допис наш арх.бр.10-2253/2 од 30.05.2025 г., со кој му го достави Писмениот извештај за извршен програмски надзор, арх.бр.10-2253/1 од 29.05.2025 г., со цел во рок од 7 (седум) работни денови од денот на приемот на дописот, до Советот на Агенцијата да достави изјаснување во писмена форма за стореното прекршување на одредбите од ЗАВМУ и од ПЗМЛ. Дописот беше уредно примен од страна на радиодифузерот на 05.06.2025 година. Во предвидениот рок, односно на 09.06.2025 г., ТРД ТВ М Арнаудов Михајло Охрид ДООЕЛ до Агенцијата достави Писмено изјаснување наш арх.бр.10-2253/3 од 09.06.2025 г. Советот на Агенцијата на седницата одржана на 07.07.2025 г., го разгледа предметниот Писмен извештај и доставеното писмено изјаснување од радиодифузерот и заклучи на ТРД ТВ М Арнаудов Михајло Охрид ДООЕЛ да му се изрече мерка – јавна опомена.

Следствено на напред наведеното, врз основа на член 18 став 1 алинеја 20 и член 23 став 1 алинеја 1 од ЗАВМУ, а во врска со член 50 став 3 од истиот Закон и членовите 20 и 21 од ПЗМЛ, точка 6 и точка 14 од Упатството за определување на рокот за постапување по решенијата на Агенцијата за преземање мерка (Пречистен текст), Писмениот извештај за извршен програмски надзор арх.бр.10-2253/1 од 29.05.2025 г. и Заклучокот арх.бр.02-2840/3 од 07.07.2025 г., поради констатирано непочитување на одредбите од ЗАВМУ и ПЗМЛ, утврдено во точка 1. на ова Решение, Советот на Агенцијата на 2-та седница одржана на 07.07.2025 г., донесе Решение со кое јавно се опоменува ТРД ТВ М Арнаудов Михајло Охрид ДООЕЛ, и му се наложува, во рок од 20 (дваесет) дена од денот на приемот на Решението да го усогласи своето работење со одредбите од ЗАВМУ и ПЗМЛ. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

Согласно член 24 од ЗАВМУ, ова Решение е конечно и против него радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Врз основа на горе наведеното, се донесе решение како во диспозитивот.

**Прилог (1):**

- 1) Писмен извештај за извршен програмски надзор, арх.бр.10-2253/1 од 29.05.2025 г.



**Правна поука:** Против ова решение радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

**Доставено до:**

- ТРД ТВ М Арнаудов Михајло Охрид ДООЕЛ;
- Управителот на ТРД ТВ М Арнаудов Михајло Охрид ДООЕЛ;
- Одговорното лице на програмата во ТРД ТВ М Арнаудов Михајло Охрид ДООЕЛ;
- Секторот за правни работи и јавни набавки;
- Секторот за програмски работи и
- Назначените лица во Агенцијата за водење на уписникот Уп1.





АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISE SE VERIUT  
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ  
УСЛУГИ  
AGJENCIA PER SHERBIME MEDIATIKE AUDIO DHE  
AUDIOVIZUELE  
SKOPJE - SHKUP

До: д-р Зоран Трајчевски, директор  
на Агенцијата за аудио и аудиовизуелни медиумски услуги

|                       |                |                     |                     |
|-----------------------|----------------|---------------------|---------------------|
| Примено:<br>Pranuar:  |                | 29.05.2025          |                     |
| Орг. Един.<br>Nj.org. | Број: / Numer: | Прилог:<br>Shtojce: | Вредност:<br>Vlera: |
| 10                    | 2253/1         |                     |                     |

Врз основа на член 28 Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр. 42/20, 77/21, 154/23, 55/24 и 193/24), се доставува:

ПИСМЕН ИЗВЕШТАЈ  
ЗА ИЗВРШЕН ПРОГРАМСКИ НАДЗОР

- Вид надзор: Редовен;
- Субјект на надзорот: Трговско радиодифузно друштво ТВ М Арнаудов Михајло Охрид ДООЕЛ;
- Период опфатен со надзорот: 2 мај 2025 година
- Датум на извршување на надзорот: 29 мај 2025 година;
- Предмет на надзорот:
  - Член 50 став 3 од Законот за аудио и аудиовизуелни медиумски услуги (заштита на малолетните лица од програми што би можеле да му наштетат на нивниот физички, психички или морален развој);
  - Член 50-а од Законот за аудио и аудиовизуелни медиумски услуги (заштита на личните податоци на малолетните лица);
  - Правилник за заштита на малолетните лица – пречистен текст (Бр. 01-4898/1 од 22.11.2024)
  - Членовите 53, 54, 55, 98, 99, 100 и 101 од Законот за аудио и аудиовизуелни медиумски услуги (правила за емитување аудиовизуелни комерцијални комуникации);
  - Упатство за примена на одредбите за пласирање производи - пречистен текст (Бр. 01-2970/1 од 05.07.2024);
  - Правилник за спонзорство – пречистен текст (Бр. 01-4897/1 од 22.11.2024);
  - Правилник за нови рекламни техники („Службен весник на Република Македонија“ бр. 56/15);
  - Член 52 од Законот за аудио и аудиовизуелни медиумски услуги (обврски при обезбедување квизови или други облици на наградно учествување);
  - Член 93 од Законот за аудио и аудиовизуелни медиумски услуги (користење телефонски услуги со додадена вредност и телефонско гласање);
  - Правилник за програми со наградно учествување и за користење телефонски услуги со додадена вредност („Службен весник на Република Македонија“ бр. 185/14);



- Член 94 од Законот за аудио и аудиовизуелни медиумски услуги (емитување игри на среќа) („Службен весник на Република Македонија“ бр. 185/14))

6. Претходно изречена мерка: /

7. Констатации од надзорот:

Со редовниот програмски надзор врз телевизискиот програмски сервис на Трговско радиодифузно друштво ТВ М Арнаудов Михајло Охрид ДООЕЛ, емитуван на 2 мај 2025 година, на регионално ниво, констатирано е прекршување на членот 50 став 3 од Законот за аудио и аудиовизуелни медиумски услуги и на членовите 20 и 21 (начин на аплицирање, изглед и содржина на предупредувачката сигнализација) од Правилникот за заштита на малолетните лица.

Спротивно на членовите 20 и 21 од Правилникот за заштита на малолетните лица (начин на аплицирање, изглед и содржина на предупредувачката сигнализација), во програмскиот сервис од 2 мај 2025 година, со неправилна примена на сигнализацијата за втора категорија програма (8+), беа емитувани повеќе програми наведени во табелата подолу.

На почетокот и во текот на емитувањето на програмите од втора категорија (8+), од целината на законски пропишаниот изглед на применетата предупредувачка сигнализација за програма класифицирана во втората категорија, недостигаа: бројката „8“ и знакот „+“, како показатели на возрасната група гледачи за која е наменета програмата.

2 мај 2025 година

| Наслов на емисија                                | Период на емитување |          |
|--------------------------------------------------|---------------------|----------|
|                                                  | Почеток             | Крај     |
| „Тајните на госпоѓа Кирсанова“ – играна серија   | 00:48:53            | 02:27:18 |
| „Што значи да веруваш во Исус“ – верска програма | 03:45:17            | 04:12:16 |
| „Тајните на госпоѓа Кирсанова“ – играна серија   | 06:37:52            | 07:26:17 |
| „Што значи да веруваш во Исус“ – верска програма | 09:00:32            | 09:27:39 |
| „Тајните на госпоѓа Кирсанова“ – играна серија   | 10:31:23            | 11:20:29 |
| „Тајните на госпоѓа Кирсанова“ – играна серија   | 11:20:29            | 12:10:21 |
| „Кога се кршат заветите“ – игран филм            | 17:29:00            | 18:56:32 |
| „Пауза“ – игран филм                             | 20:09:02            | 21:56:11 |
| „Смртоносна илузија“ – игран филм                | 22:50:08            | 23:59:59 |



**8. Опис на прекршувањето:**

Спротивно на членот 50 став 3 од ЗАВМУ и на членовите 20 и 21 од Правилникот за заштита на малолетните лица, на телевизискиот програмски сервис на ТРД ТВ М Арнаудов Михајло Охрид ДООЕЛ, на 2 мај 2025 година, повеќе програми беа емитувани со погрешно применета предупредувачката сигнализација за програма од втората категорија. Од целината на пропишаниот изглед на предупредувачката сигнализација на почетокот и за време на емитирањето недостигаа бројката „8“ и знакот „+“, како показатели на возрасната група гледачи за која е наменета програмата.

**9. Предлог мерка:**

- Советот на Агенцијата да донесе решение за изрекување мерка јавна опомена на Трговско радиодифузно друштво ТВ М Арнаудов Михајло Охрид ДООЕЛ, и согласно со точката 6 од Упатството за определување на рокот за постапување по решенијата на Агенцијата за преземање мерка бр. 01-4139/1 од 07.11.2022 година, да му наложи во рок од 20 дена од денот на приемот на решението да го усогласи своето работење со одредбите од Законот за аудио и аудиовизуелни медиумски услуги и Правилникот за заштита на малолетните лица; и

- Да се изврши контролен надзор, со цел да се утврди дали субјектот на надзорот (радиодифузерот) постапил по опомената (во целост, делумно или не постапил), по истекот на рокот определен во поединечниот акт (решение), донесен од страна на Советот на Агенцијата.

*Сектор за програмски работи*

